

चौका संरक्षणका चुनौतीहरू

मासु र सिङका लागि गरिने अवैध शिकार, बासस्थान साघुरिदै जानु, बासस्थानमा डढेलो लाग्नु, घरपालुवा चौपायाले चौकाको चरिचरण क्षेत्र अतिक्रमित हुनु साथै बासस्थान वरपरका सडकमा तिब्र गतिमा चलाइने सवारिका कारण दुर्घटनामा पर्नु जस्ता कारणले चौका संवेदनशील अवस्थामा पुगेको छ। चौका संरक्षण सम्बन्धी जनचेतनाको कमी र आवश्यक अध्ययन अनुसन्धानको कमिले पनि यसको संरक्षणमा थप चुनौतीहरू श्रृजना गरेको छ।



चौकाको बासस्थानमा घरपालुवा चौपायाको चरिचरण

फोटो: सविना कोइराला

चौकाको संरक्षण किन गर्ने ?

- नेपाल र भारतमा मात्र पाइने यो प्रजाती संवेदनशील अवस्थामा रहेकाले।
- भावीपुस्ताले चौका प्राकृतिक बासस्थानमा देख्न पाउने सुनिश्चितताको लागि।
- चौका चारवटा सिङ भएको विश्वकै एकमात्र स्तनधारी जनावर भएकाले।
- चौकाको अवलोकनवाट पर्या-पर्यटन प्रवर्द्धन गरी स्थानीय समुदायको जीविकोपार्जन र विकासमा टेवा पुऱ्याउन।

चौका संरक्षणको लागी के गर्न सकिन्छ ?

- १) चौकाको बासस्थान भएको क्षेत्रमा अत्याधिक चरिचरण नियन्त्रण गर्ने।
- २) वनमा हुने आगजनी रोक्न सावधानी अपनाउने।
- ३) चौकाको चोरी शिकारी नगर्ने, अरु कसैले गरेको थाहा पाएमा नजिकै रहेको राष्ट्रिय निकुञ्जको कार्यालय, वन कार्यालय वा पायक पर्ने स्थानको सुरक्षा निकायमा जानकारी गराउने। याद राख्नुहोस्, तपाइले दिएका जानकारीहरू गोप्य रहनेछन्।
- ४) चौकाको बासस्थान क्षेत्रमा सिमित गति र होशियारी पुर्वक सवारी साधन चलाउने।
- ५) सामुदायिक वनहरूले आफ्नो कार्ययोजनामा चौका लगायत अन्य वन्यजन्तुको संरक्षण गर्ने कार्य क्रम समावेश गर्ने।
- ६) विद्यालयका अतिरिक्त पाठ्यक्रम र क्रियाकलापहरूमा चौका लगायत अन्य वन्यजन्तु र पर्यावरण संरक्षण सम्बन्धी विषयहरू समावेश गर्ने।

राष्ट्रिय निकुञ्ज तथा वन्यजन्तु संरक्षण ऐन, २०२९ लाई संशोधन गर्न बनेको ऐनको दफा २६ (उपदफा ५ ग) अनुसार कसैले सम्बन्धित निकायवाट अनुमति प्राप्त नगरी चौका पाल्ने गरे गराएमा ६ महिना सम्म कैद वा पचास हजार रुपैया सम्म जरिवाना वा दुवै सजाय हुनेछ।

तपाईं हाम्रो सानो कदमले चौका लगायत अन्य वन्यजन्तु र वातावरणको संरक्षणमा ठुलो भूमिका खेल्छ। त्यसैले राष्ट्रिय निकुञ्ज, गैर सरकारी संस्था, अनुसन्धानकर्ता, संरक्षणकर्मी र समुदायहरू विच समन्वय गरी चौका र समग्र जैविक विविधता संरक्षणमा हातेमालो गरौं।

थप जानकारीको लागि

साना स्तनधारी प्राणी संरक्षण तथा अनुसन्धान फाउन्डेशन
काठमाडौं, नेपाल
पोस्ट बक्स नं: ९०९२
फोन नं: ९८४९४९८९६४ (सविना कोइराला)
इमेल: info@smcrf.org, sabina.koirala2@gmail.com
वेब: www.smcrf.org

‘चौका संरक्षण हामी सबैको साझा दायित्व’



फोटो: ब्रतुल धमन्कार

“दुर्लभ चौका र यसको बासस्थान संरक्षणमा हातेमालो गरौं”

Let's unite together in conserving threatened Four-horned antelope and its habitat



चिनारी

चौका (Four-horned antelope) नेपालको तराई क्षेत्रमा पाइने एक दुर्लभ स्तनधारी जनावर हो। सामान्यता गाढा खैरो रङको देखिने वयस्क चौकाको उचाइ ५५-६४ से.मि. तथा तौल १६-२१ कि.ग्रा सम्म हुन्छ। यसको प्रत्येक खुट्टाका अगाडि प्रष्ट देखिने सोभा गाढा पट्टीहरू हुन्छन् साथै खुरका माथिल्लो भागमा सेतो गोलो घेरा देखिन्छ।



पोथी चौका र पाठा

फोटो: वच लामा

राष्ट्रिय निकुञ्ज तथा वन्यजन्तु संरक्षण ऐन, २०२९ लाई संसोधन गर्न बनेको ऐनको दफा २६ (उपदफा २) अनुसार चौकालाई मारेमा वा कुनै प्रकारले अङ्गभङ्ग हुने गरी हानि पुऱ्याएमा १ लाख रुपैया देखी ५ लाख रुपैया सम्म जरिवाना वा १ वर्ष देखी १० वर्ष सम्म कैद वा दुवै सजाय हुन सक्ने कानुनी प्रावधान छ।

भाले चौकाको दुइ जोडी सिधा, साना र ठाडा परेका सिडहरू हुन्छन्, जसमध्ये अगाडिको सिड १-२.५ से.मी. लामो हुन्छ भने पछाडिको सिड ८-१० से.मी.सम्म लामो हुन्छ। पोथी चौकाको सिड हुँदैन। बासस्थान, शारिरिक रूप, रङ र वजनका हिसाबले चौका मृग प्रजाति रतुवा र लगुनासँग भुक्किने खालको हुन्छ। यसको औसत आयु १० वर्ष हुन्छ। हेर्दा मृग प्रजाति जस्तो देखिएता पनि यो मृग प्रजाति अन्तर्गत पर्दैन।

राष्ट्रिय निकुञ्ज तथा वन्यजन्तु संरक्षण ऐन, २०२९ अनुसार चौका संरक्षित स्तनधारी जनावर हो। चौका विश्व स्तरको आइ.यु.सि.एन. रातो सुचि अनुसार संवेदनशील (Vulnerable) अवस्थामा छ भने नेपालको राष्ट्रिय रातो सुचीमा यसको पर्याप्त जानकारी नभएको अवस्था भनेर उल्लेख गरिएको छ। त्यसैगरी साइटिस महासन्धिले चौकालाई अनुसुचि ३ मा राखेको छ।

रोचक तथ्य: चौका चारवटा सिड भएको विश्वकै एकमात्र स्तनधारी जनावर हो।

बासस्थान र पाइने ठाउँ

समुन्द्री सतहबाट ५०० मिटर उचाई आसपास सम्मको सुख्खा पतझड मिश्रित जंगल चौकाको मुख्य बासस्थान हो। जंगलको केही अग्लो भु-भागमा यिनीहरूको उपस्थिति बाक्लो हुन्छ। बारम्बार पानी पिउने भएकाले यिनीहरू पानीको नजिकैको जंगलहरूमा बस्छन्। चौका मानविय उपस्थिति न्युन भएको बासस्थानमा बस्न रुचाउँछ।



चौकाको बासस्थान
फोटो: सविना कोइराला



स्रोत: सविना गुन्ड

चौका नेपाल र भारत मा मात्रै पाइने जनावर हो। नेपालमा यो तराइ, भित्री मधेश र चुरे भुभागका संरक्षित क्षेत्रहरू र आसपासमा मात्र पाइन्छ। यसको संख्या विश्वमा र नेपालमा पनि यकिन गरिएको छैन तर विश्वव्यापि संख्याको करिब ९५ प्रतिशत भारतमा र करिब ५ प्रतिशत नेपालमा पाइन्छन्। नेपालको बर्दिया राष्ट्रिय निकुञ्ज, बाँके राष्ट्रिय निकुञ्ज, चितवन राष्ट्रिय निकुञ्ज र पर्सा राष्ट्रिय निकुञ्जमा चौका पाइन्छ।

खानपान र बानीत्यहोरा

चौका शाकाहारी जनावर हो। फूल, फल र नयाँ पालुवा जस्ता पोषण तत्वयुक्त खानेकुरा यसको पहिलो रोजाइ हो तर पनि यिनीहरूको आहारमा विविधता हुन्छ। बर्दिया राष्ट्रिय निकुञ्जमा भएको एक अध्ययन अनुसार यसको आहारमा विभिन्न रुख विरुवाहरू जस्तै टिकुल, रुखगायो, वाँस, बेर, वयर, रोहिणी, पियारी, कालीकाठ, साल इत्यादी भएको भेटिएको थियो। रुखका साथै अन्य घाँस तथा वुट्यानहरू जस्तै भेडे कुरो, दत्तवन, पारिजात, गन्धे भार, रुदिलो, मुलापाते, दुबो, तोरी गन्धे, घोडे घाँस, बावियो, सिरु लगायतका अन्य धेरै बोटविरुवाहरू चौकाको आहारा भएको पत्ता लागेको छ।



फोटो: अतुल धमनी

चौका लजालु प्रवृत्तिको हुन्छ र एकलै विचरण गर्न मन पराउँछ। यसले आफ्नो बासस्थान क्षेत्रमा बड्कौला त्याग गरेर र आफ्नो विशेष ग्रन्थीबाट निस्कने कडा गन्धको प्रयोग गरेर आफ्नो क्षेत्र निर्धारण गर्छ।



चौकाको बड्कौला

फोटो: विजय अधिकारी

राष्ट्रिय निकुञ्ज तथा वन्यजन्तु संरक्षण ऐन, २० २९ लाई संसोधन गर्न बनेको ऐनको दफा २६ (उपदफा १) अनुसार चौकाको आखेटोपहार राख्ने, खरिद गर्ने, विक्रि गर्ने वा ओसार पसार गर्ने व्यक्तिलाई पाँच लाख रुपैया देखि दशलाख रुपैया सम्म जरिवाना वा पाँच वर्ष देखि पन्ध्र वर्षसम्म कैद वा दुवै सजाय हुनेछ।

चौका संरक्षण हामी सबैको साझा दायित्व

चौका संरक्षण किन गर्ने ?

- नेपाल र भारतमा मात्र पाइने यो प्रजाती सवेदनशील अवस्थामा रहेकाले ।
- भावीपुस्ताले चौका प्राकृतिक वासस्थानमा देख्न पाउने सुनिश्चितताको लागि ।
- चौका चारवटा सिङ भएको विश्वकै एकमात्र स्तनधारी जनावर भएकाले ।
- चौकाको अवलोकनबाट पर्या-पर्यटन प्रवर्द्धन गरि स्थानिय समुदायको जिविकोपार्जन र विकासमा टेवा पुऱ्याउन ।

चौका संरक्षण कसरी गर्ने ?

- चौकाको वासस्थान रहेको क्षेत्रमा अत्याधिक चरिचरण नियन्त्रण गर्ने ।
- वनमा हुने आगजनी रोक्न साबधानी अपनाउने ।
- चौकाको चोरी शिकारी नगर्ने ।
- चौका र अन्य वन्यजन्तुहरूको वासस्थान क्षेत्रमा सिमित गति र होशियारी पुर्वक सवारीसाधन चलाउने ।

चौका Four-horned antelope

अवधारणा : सविना कोइराला
लक्षित्व : आशिफ कालि



थप जानकारीको लागि

साना स्तनधारी प्राणी संरक्षण तथा अनुसन्धान फाउन्डेसन
काठमाडौं, नेपाल । फोन्ट नम्बर: ९०९२

इमेल: info@smcrf.org / sabina.koirala2@gmail.com
वेब: www.smcrf.org

संरक्षित क्षेत्रमा सिमित गतिमा चलाउ सवारी
जंगली जनावर दुर्घटनामा पर्ला, गरौं होशियारी !

